


ప్రజలకి చేరువ

సామాన్యుడి ఆయుధం



ఉడతను పెంపాను..
పాలిపోయింది.
బిలుకను పెంపాను..
పాలిపోయింది.
ఘొక్కును పెంపాను..
పై రెండూ పట్ట చేయి.

- జ్యులర్ కలం

ప్రచురణ : ఆంధ్రప్రదేశ్ ఆదివారం 04-01-2026 సంపుటి : 1 సంచిక : 115 ఎడిటర్ : కుమార్ పేజీలు : 4 వెల రు : 4/-

Ongole | Srikakulam | Vizianagaram | Visakhapatnam | Rajahmundry | Kakinada | Eluru | Vijayawada | Guntur | Kurnool | Kadapa | Chittoor | Warangal | Srikakulam | Hyderabad | Mahabubnagar



జీఎస్టీ వసూళ్లలో... నూతనోత్సాహం

- » డిసెంబరులో అధిక రాబడి
- » కేంద్ర సగటు కన్నా రాష్ట్ర సగటు ఎక్కువ
- » దక్షిణాది రాష్ట్రాల్లో 2వ స్థానం
- » గత నెల వరకు మొత్తం రూ.39,517 కోట్ల రాక

అమరావతి: జీఎస్టీలో సవరణలు తీసుకొచ్చినప్పటికీ గత ఏడాది డిసెంబరు నెలలో ఆంధ్రప్రదేశ్ అత్యధిక నికర వసూళ్లను సాధించింది. జీఎస్టీ శకం ప్రారంభమైన తర్వాత గత నెలలో రూ.2,652 కోట్ల వసూళ్లతో రికార్డు సృష్టించింది. అంతే కాదు గత ఏడాది ఏప్రిల్ నుంచి డిసెంబరు వరకు ప్రతి నెలా అంతకుముందు ఆర్థిక సంవత్సరంతో పోలిస్తే అధిక వసూళ్లు సాధించింది. రాష్ట్రంలో ఆర్థిక కార్యకలా

పాలు, వస్తు వినియోగం పెరిగిందనేందుకు ఇది సంతేతమని రాష్ట్ర వాణిజ్య పన్నులశాఖ ప్రధాన కమిషనర్ ఎ.బాబు పేర్కొన్నారు. దిగుమతులను మినహాయించి వరిశీలిస్తే దేశంలో సగటున 5.61% వృద్ధి రేటు నమోదు కాగా ఆంధ్రప్రదేశ్లో అది ఏకంగా 5.78% ఉండటం గమనార్హం. జాతీయ వృద్ధి రేటును దాటి రాష్ట్రంలో జీఎస్టీ నికర వసూళ్లు ఉన్నాయి. గత ఏడాది డిసెంబరు నెలాఖరు వరకు 9 నెలల కాలంలో

మొత్తం రూ.39,517 కోట్ల జీఎస్టీ వసూళ్లు రాష్ట్రంలో సాధ్యమయ్యాయి. అందులో కేంద్రానికి, ఇతరరాష్ట్రా వెళ్లే వాటిని మినహాయించే రూ.25,926 కోట్ల నికర జీఎస్టీ ఖజానాకు చేరింది. దక్షిణాది రాష్ట్రాల్లో జీఎస్టీ వృద్ధిలో ఆంధ్రప్రదేశ్ రెండో స్థానంలో నిలిచింది. తమిళనాడు 7.85% వృద్ధితో తొలిస్థానంలో ఉంది. కర్ణాటక (5.12%), కేరళ (3.69%), తెలంగాణ (2.45%)లను దాటి ఆంధ్రప్రదేశ్ వృద్ధి

..2వ పేజీలో



బాబు పాలన

కేసీఆర్ కు నచ్చితే ఎంత.. నచ్చకపోతే ఎంత

మంత్రి ఆనంద రామనారాయణరెడ్డి

నెల్లూరు : 'రాష్ట్రంలోని కూటమి ప్రభుత్వంపై కేసీఆర్ విమర్శలు చేయడం బాధగా ఉంది. చంద్రబాబును స్టేట్స్ మన్ అని ప్రపంచమంతా కీర్తిస్తోంది. ఆయన పరిపాలన కేసీఆర్ కు నచ్చితే ఎంత.. నచ్చకపోతే ఎంత' అని మంత్రి ఆనంద రామనారాయణరెడ్డి మండిపడ్డారు. గురువారం నెల్లూరులో ఆయన విలేజ్ కలెక్షన్ మాట్లాడుతూ, రాష్ట్రంలో కూటమి అధికారంలోకి వచ్చిన ఏడాదిలోనే సూపర్ సిక్స్ తో సుపరి పాలన అందించి సూపర్ హిట్ కొట్టమని తెలిపారు. ఎస్సీ వర్గీకరణపై మాటలకే పరిమితమైన గత ప్రభుత్వానికి భిన్నంగా.. కూటమి ప్రభుత్వం చట్టం చేసినదని గుర్తుచేశారు. ఆగమశాస్త్ర నియమాల మేరకు అలయాల్లో పూజలు జరుగుతున్నాయని, గత ప్రభుత్వ హయాంలో జరిగిన అవచారాలను సరిచేశామని చెప్పారు. దేవాదాయశాఖలో అనేక సంస్కరణలకు శ్రీకారం చుట్టమని, వేద విద్యను ప్రోత్సహిస్తున్నామని తెలిపారు. కూటమి ప్రభుత్వం రాకతో రామారాజ్యం ఆరంభమైందని, ఎవరూ అడ్డుకోలేరని మంత్రి ఆనంద స్పష్టం చేశారు.

ప్రాజెక్టులపై సీఎం దృష్టి

ఈ నెలలోనే పోలవరం, వెలిగొండతో పాటు ఉత్తరాంధ్రకు చంద్రబాబు నీటివిధానం ముసాయిదా విడుదలకు ఏర్పాట్లు..సిద్ధమవుతున్న జలవనరులశాఖ

అమరావతి: ముఖ్యమంత్రి చంద్రబాబు ఈ నెలలో సాగునీటి ప్రాజెక్టుల బాట పట్టబోతున్నారు. పోలవరం, వెలిగొండ ప్రాజెక్టులతో పాటు ఉత్తరాంధ్ర ప్రాజెక్టుల నూ క్షేత్రస్థాయిలో పరిశీలిస్తారు. గడువులోగా ప్రాజెక్టుల నిర్మాణం పూర్తిచేయడంపై సమీక్షిస్తారు. ఈ మేరకు సీఎంఓ నుంచి జలవనరుల శాఖ ఉన్నతాధికారులకు గురువారం సమావారం అందింది. ఈ జనవరి తొలివారంలోనే పోలవరం ప్రాజెక్టును సందర్శిస్తారు. 2027 డిసెంబరు నాటికి పోలవరం ప్రాజెక్టును పూర్తి చేయాలనేది లక్ష్యం. గోదావరి పుష్కరాల్లు 2027 జూన్ చివరివారంలో మొదలవుతాయి. సరిగ్గా అప్పుడే ఖరీఫ్ సీజన్ ప్రారంభమవుతుంది. అప్పటికి పోలవరం ప్రాజెక్టు పూర్తిచేస్తే బాగుంటుందని కేంద్ర ఆర్థికమంత్రి నిర్మలా సీతారామన్ సూచించారు. పోలవరం ప్రాజెక్టుకు తొలివిడత నిధుల మంజూరుతో పాటు, అద్యాన్నగా నిధులిచ్చేందుకు అంగీకరించిన క్రమంలోనే కేంద్రం గడువు కూడా నిర్దేశించింది. ఇప్పటికే కాఫర్ డ్యాం పనులు ఓ కొలిక్కి

వస్తున్నాయి. మరోవైపు గ్యాస్ 1 ప్రధాన డ్యాం పనులు ప్రారంభమయ్యాయి. ప్రధాన డ్యాం గ్యాస్



2 పనులూ సాగుతున్నాయి. దయాప్రం వాల్ పై ప్రధాన డ్యాం పనులు ప్రారంభించారు. వీటితోపాటు కుడి, ఎడమ కాలువలను అనుసంధానించే పనులూ వేగంగా జరుగుతున్నాయి. 2027 ఖరీఫ్ నాటికి పోలవరం ప్రాజెక్టు నుంచి నీటి విడుదలకు ఉన్న అవకాశాలు, నిర్మాణ పురోగతిపై ముఖ్యమంత్రి దృష్టి సారించనున్నారు. పోలవరం ఎడమ కాలువ పనులు జనవరి నెలాఖరుకు పూర్తి చేయాలనేది లక్ష్యం. ఇప్పటికే పనులు వేగంగా

జరుగుతున్నాయి. పోలవరం వద్ద చేపట్టే పర్యాటక ప్రాజెక్టులపైనా సీఎం సమీక్షిస్తారు. పోలవరం ప్రాజెక్టు వద్ద ఈ ఏడాది నీటి విధానానికి ముసాయిదా విడుదల చేయనున్నారు. జలాశయాల్లో నీటి నిల్వలు 80%కు మించి అందుబాటులో ఉండటంతో అన్ని ప్రాంతాల్లో చెరువులు నింపేందుకు ప్రాధాన్యం ఇస్తున్నారు. నీళ్లు అందుబాటులో ఉన్నందున ఖరీఫ్ సాగు ముందుగా ప్రారంభించాలనేది ప్రణాళిక. భూగర్భజలాలు పెంచే ప్రణాళికలనూ గ్రామాలవారీగా అమలు చేస్తున్నారు. ప్రభుత్వ నీటివిధానంపై ముసాయిదా విడుదల చేస్తారు. పారిశ్రామిక, తాగు, సాగునీటి విడుదలకు ప్రణాళిక వెలువరిస్తారు. వెలిగొండకు జనవరి 7 లేదా 9న.. వెలిగొండ ప్రాజెక్టును ఈ నెల 7 లేదా 9న సీఎం సందర్శించేందుకు ఏర్పాట్లు చేస్తున్నారు. ఈ ఏడాది జూలై నాటికి వెలిగొండ ప్రాజెక్టు నుంచి నల్లమలసాగరం నీళ్లు మల్లివి తొలివిడతలో 1,19,000 ఎకరాల ఆయకట్టుకు సాగునీరు

ఇవ్వాలనే లక్ష్యంతో పనులు చేస్తున్నారు. రెండు టన్నెళ్లలో బెంచింగ్ లైనింగ్ పనులు పూర్తిచేసేలా అడుగులు పడుతున్నాయి. ఇలా నీళ్లు ఇవ్వాలంటే హెడ్ రెగ్యులేటర్ల రిటైనింగ్ వాల్, వింగ్స్, రిటర్న్ల నిర్మాణం పూర్తిచేయాలి. తొలి టన్నెల్లో 15 మీటర్ల మేర లైనింగ్, రెండో టన్నెల్లో 361 మీటర్ల మేర బెంచింగ్ తవ్వకంతో పాటు 3,686 మీటర్ల మేర లైనింగ్ చేయాలి. ఫీదర్ కాలువలో పెండింగ్ పనులనూ కొలిక్కి తేవాలి. ఇక్కడ రిటైనింగ్ వాల్ నిర్మాణ పనులూ ప్రారంభమయ్యాయి. తీగలేరు కాలువకు హెడ్ రెగ్యులేటర్ల నిర్మాణమూ సాగుతోంది. పునరావాసం కూడా పూర్తిచేయాలి. నల్లమలసాగరంలో ఉన్న గ్రామాలను ఖాళీచేయించాలి. ప్రస్తుతం ఈ పనులు జరుగుతున్నా రూ.500 కోట్ల వరకు బిల్లులు పెండింగ్లో ఉన్నాయి. సీఎం ఈ పనులు పరిశీలించి, మార్గదర్శనం చేస్తారు. ఉత్తరాంధ్రకు 17న.. ఈ నెల 17న ఉత్తరాంధ్ర ప్రాజెక్టులపై సీఎం చంద్రబాబు దృష్టిసారిస్తారు. ఆయన ఏ ప్రాజెక్టును సందర్శిస్తారో ఇంకా ఖరారు కావాలి. ఈ జిల్లాల్లో రూ.2,087 కోట్లు ఖర్చుచేస్తే 9 ప్రాజెక్టులు పూర్తవుతాయని జలవనరులశాఖ ప్రణాళిక రూపొందించింది. కొత్త ఆయకట్టు 1.24 లక్షల ఎకరాలు పెండింగ్లోకి రావడంతో పాటు 2.48 లక్షల ఎకరాల స్థిరీకరణకు ఉపకరిస్తుంది. నేరడి బ్యారేజీ నిర్మాణం చేపట్టాలనే భావనతో రాష్ట్రప్రభుత్వం ఉంది. ఇందుకు మీలుగా వంశధార ట్రైబ్యూనల్ తుది నోటిఫికేషన్ వెలువరించాలని పట్టుబడుతోంది.

క్షణ క్షణం.. భయం భయం..!!

కాల్పులతో వణికిన బళ్లారి

- » తోపులాటలో మాజీ మంత్రి శ్రీరాములు
- » ఘర్షణలో బ్యానర్లను చింపివేస్తున్న కార్యకర్తలు
- » రాళ్లు, బీరు సీసాలను విసిరేందుకు ఓ కార్యకర్త యత్నం
- » కాంగ్రెస్ కార్యకర్తలను నియంత్రణ చేస్తున్న పోలీసులు

'ఇంటిపైకి గుండాలను పంపారు'... మాజీ ఎమ్మెల్యే నారా సూర్యనారాయణరెడ్డి, ఆయన కుమారుడు ఎమ్మెల్యే నారా భరత్ రెడ్డిలకు నేర చరిత్ర ఉంది. 25 ఏళ్ల నుంచి రౌడీయజం చేస్తున్నా వాటిని తొక్కుకుం



టూ భాషాపాను అధికారంలోకి తెచ్చాం. వారి చుట్టూ హత్యలు చేసిన గుండాలను పెట్టుకున్నారని మాజీ మంత్రి, ఎమ్మెల్యే గాలి జనార్దన్ రెడ్డి

ఆరోపించారు. గురువారం రాత్రి తన నివాసం ముందు కలిసిన విలేకరులతో మాట్లాడారు. క్షమాపణ చెప్పి బ్యానర్ కడుతామని చెప్పాం. అనంతరం మా ఇంటి ముందు రహదారిపై ఎమ్మెల్యే అవుడు సీట్ వేస్తే, చానా శేఖర్ కుర్చీ వేసుకుని కూర్చున్నారు. వారితో పాటు కార్యకర్తలు, అభిమానులు పెద్ద సంఖ్యలో తరలిరావడంతో ఘర్షణలో ఇంటిపై రాళ్లు విసిరారు. సరిగ్గా నేను గంగావతి నుంచి వచ్చే సమయంలో సీట్ వేస్తే భద్రతా సిబ్బంది కాల్పులు జరిపారు. తన ప్రభుత్వంలో రూ.8 కోట్లతో



బ్యానర్ల తొలగింపు విషయంపై బళ్లారి నగరంలో గురువారం రాత్రి రెండు వర్గాల మధ్య ఘర్షణ చేయి దాటి పోవడంతో భద్రతా సిబ్బంది గాల్లోకి కాల్పులు జరపడం, రాజశేఖర్ అనే యువకుడి మృతితో ప్రశాంతంగా ఉన్న నగరంలో ఒక్కసారిగా తీవ్ర ఉద్రిక్త పరిస్థితి నెలకొంది. ఇరువర్గాల కార్యకర్తలపై పోలీసులు లాఠీఛార్జి, కాల్పులు, చివరికి ఒకరు మృతి చెందే వరకు దారితీయడంపై సర్వత్రా ఆందోళన నెలకొంది. ఈ పరిణామాంతో సామాన్య ప్రజలు పణికిపోయారు. ఘర్షణలో కాంగ్రెస్ కార్యకర్తలు గాయపడిన విషయం తెలుసుకున్న ఎమ్మెల్యే నారా భరత్ రెడ్డి రాత్రి 9.30 గంటలకు ఘటనా స్థలానికి చేరుకోవడంతో అభిమానులు, కార్యకర్తలు పెద్ద సంఖ్యలో తరలివచ్చారు. మరోసారి రెండు వర్గాల మధ్య ఘర్షణ తారస్థాయికి చేరుకుంది. రాళ్లు, బీరు సీసాలు కూడా విసురుకున్నారు. పోలీసులు సైతం రాళ్ల దాడిని తప్పించుకోవడానికి పరుగులు తీయాల్సి వచ్చింది. చివరికి ఎస్సీ ఆదేశాలతో పోలీసులు గాల్లోకి కాల్పులు జరిపారు. బళ్లారిలో జరిగిన ఈ సంఘటనతో ఎన్నడూ లేనంతగా పరిస్థితి తీవ్ర ఉద్రిక్తతకు దారితీసింది.



ఏపీలో త్వరగా ఎన్ఎఆర్ ప్రారంభించండి


కేంద్ర ఎన్నికల సంఘానికి జనసేన వినతి

దిల్లీ: దేశవ్యాప్తంగా మొదలుపెట్టిన ఓట వ్యాప్తి సమగ్ర సవరణ (ఎన్ఎఆర్)ను స్వాగతిస్తున్నామని జనసేన పార్టీ కేంద్ర ఎన్నికల సంఘానికి తెలిపింది. ఆంధ్రప్రదేశ్లోనూ ఈ ప్రక్రియను సాధ్యమైనంత త్వరగా మొదలుపెట్టాలని కోరింది. ఓటర్ల జాబితా, ఎన్నికల ప్రక్రియలో చేయాల్సిన మార్పులుచేర్పులు, తీసుకురావాల్సిన సంస్కరణల గురించి వివిధ రాజకీయ పార్టీలతో సమావేశమవుతూ వస్తున్న కేంద్ర ఎన్నికల సంఘం గురువారం జనసేన పార్టీ ప్రతినిధులతో భేటీ అయింది. ఎన్నికల సంఘం ప్రధాన కార్యాలయంలో ప్రధాన ఎన్నికల కమిషనర్ జ్ఞానేష్ కుమార్, మిగతా కమిషనర్లు సుభదీర్ సింగ్ సంఘ, వివేక్

జోషీలు జనసేన ప్రతినిధులు ఇ.ప్రతాప్ కుమార్, ఆర్ఎంఎ సమంతలతో సమావేశమై వివిధ అంశాలపై వారి సలహాలు, సూచనలు స్వీకరించారు. ఈ సందర్భంగా మొత్తం ఏడు అంశాలపై జనసేన గా మొత్తం ఏడు అంశాలపై జనసేన సూచనలు, సలహాలను లిఖితపూర్వకంగా అందించింది. "వివిధ రాష్ట్రాల్లో 'ఎన్ఎఆర్'తో చేపట్టిన ఓటర్ల జాబితా ప్రక్షాళన.. ఎన్నికల సంఘం రాజ్యాంగ నిబద్ధతను, స్వేచ్ఛగా, నిజాయితీగా ఎన్నికలు నిర్వహించే విషయంలో ఉన్న చిత్రశుద్ధిని చాటి చెబుతోంది. ఆంధ్రప్రదేశ్లో దేశంలోనూ అలాంటి కార్యక్రమం చేపడితే ప్రజాస్వామ్య ప్రక్రియపై ప్రజలకున్న నమ్మకాన్ని బలోపేతం చేయడానికి దోహదం చేస్తుంది. అలాగే

..2వ పేజీలో

సంక్రాంతి బరిలో మాస్ మహారాజా.. హూషారెత్తిస్తున్న 'వామ్మో.. వాయ్మో.. సాంగ్




మాస్ మహారాజా రవితేజ హీరోగా నటిస్తున్న తాజా చిత్రం 'భర్త మహాశయులకు విజ్ఞప్తి'. క్లాస్ చిత్రాల దర్శకుడు కిషోర్ తిరుమల దర్శకత్వంలో రాబోతున్న ఈ చిత్రం సంక్రాంతి కానుకగా ప్రేక్షకుల ముందుకు రాబోతుంది. అయితే ప్రచార కార్యక్రమాల్లో భాగంగా మేకర్స్ తాజాగా ఈ సినిమాలోని 'వామ్మో.. వాయ్మో..' అంటూ సాగే లిరికల్ సాంగ్ను విడుదల చేశారు. సంగీత దర్శకుడు భీష్మ సినిరోలియా తనదైన మాస్ బీట్స్ తో స్వరపరిచిన ఈ పాటకు దేవ్ వర్మ సాహిత్యం అందించగా, స్వాతిరెడ్డి తన గాత్రంతో పాటకు మరింత హుషారుని తీసుకువచ్చారు. రవితేజ సరసన ఆషికా రంగనాథ్, దింపుల్ హయాతీ కథానాయికలుగా నటిస్తున్న ఈ చిత్రం కిషోర్ తిరుమల మార్కు ఎమోషన్స్ తో పాటు, రవితేజ బాడీ లాంగ్వేజ్ కు తగ్గట్టుగా సాగే పక్కా కామెడీ ఎంటర్టైన్మెంట్ గా ఉండబోతోంది.

దశపతి క్రేజ్..

అడ్వాన్స్ బుకింగ్స్ లో

'జన నాయగన్' రికార్డులు

కోలీవుడ్ స్టార్ హీరో విజయ్ తన సినీ ప్రస్థానానికి వీడ్కోలు వలుకుతూ నటిస్తున్న చివరి చిత్రం 'జన నాయగన్'. ఈ సినిమా ప్రస్తుతం ప్రపంచవ్యాప్తంగా హాట్ టాపిక్ గా మారింది. హెచ్.ఎన్.ఎడ్ దర్శకత్వంలో రూపొందుతున్న ఈ పొలిటికల్ యాక్షన్ థ్రిల్లర్ కోసం అభిమానులు కళ్లు కాయలు కాచేలా ఎదురుచూస్తున్న సంగతి తెలిసిందే. సంక్రాంతి కానుకగా జనవరి 9, 2026న ఈ చిత్రం గ్రాండ్ గా విడుదల కానుంది. అయితే సినిమా విడుదలకు ఇంకా సమయం ఉన్నప్పటికీ ఓవర్సీస్ మార్కెట్ లో అడ్వాన్స్ బుకింగ్స్ సునామీ సృష్టిస్తున్నాయి. కేవలం విదేశీ బుకింగ్స్ ద్వారానే ఈ చిత్రం ఇప్పటివరకు రూ.15 కోట్ల గ్రాస్ వసూళ్లు సాధించినట్లు ట్రేడ్ వర్గాలు వెల్లడించాయి. ఇది విజయ్ కెరీర్ లోనే బిగ్గెస్ట్ ఓపెనింగ్ గా నిలిచే అవకాశం ఉందని విశ్లేషకులు భావిస్తున్నారు. గత కొంతకాలంగా ఈ సినిమా నందమూరి బాలకృష్ణ సూపర్ హిట్ చిత్రం 'భగవంత్ కేసరి'కి రీమేక్ అనే ప్రచారం జరుగుతోంది. తాజాగా ఈ విషయంపై స్పందించిన దర్శకుడు హెచ్.ఎన్.ఎడ్ నందలన వ్యాఖ్యలు చేశారు. "నేను ఈ వార్తలను ప్రువీకరించను.. అలాగని కొట్టిపారేయను. ఇది కేవలం ఒక రీమేక్ లేదా ఏదైనా చిత్రం నుంచి స్ఫూర్తి పొందిందా అనేది పక్కన పెట్టండి. ఇది పక్కా 'దశపతి' మూవీ. ప్రేక్షకులు అందోళన చెందకుండా థియేటర్లకు వచ్చి సినిమాను అస్సాదించండి" అని ఆయన పేర్కొన్నారు. ఈ సినిమా చుట్టూ ఉన్న సస్పెన్స్ కు తెరదించుతూ చిత్ర బృందం రేపు (జనవరి 3) అధికారిక ట్రైలర్ ను విడుదల చేయబోతోంది. ఈ ట్రైలర్ ద్వారా కథపై పూర్తి స్పష్టత వచ్చే అవకాశం ఉంది. అనిరుధ్ రవిచందర్ సంగీతం అందిస్తున్న ఈ చిత్రం తమిళం, తెలుగు, హిందీ భాషల్లో ఏకకాలంలో విడుదల కానుంది.



'మన శంకరవరప్రసాద్ గారు' ట్రైలర్ డేట్ ఫిక్స్..

మెగాస్టార్ చిరంజీవి అభిమానులు ఎంతో ఆసక్తిగా ఎదురుచూస్తున్న 'మన శంకరవరప్రసాద్ గారు' ట్రైలర్ అప్ డేట్ వచ్చేసింది. ఈ సినిమా ట్రైలర్ ను జనవరి 4న విడుదల చేయబోతున్నట్లు చిత్రబృందం ప్రకటించింది. ఈ సందర్భంగా కొత్త పోస్టర్ ను పంచుకుంది. సంక్రాంతికి వస్తున్నాం వంటి భాక్ బస్టర్ తర్వాత అనిల్ రావిపూడి దర్శకత్వంలో ఈ సినిమా రాబోతుండగా.. మెగాస్టార్ చిరంజీవి, నయనతార ప్రధాన పాత్రల్లో నటిస్తున్నారు. విక్టరీ వెంకటేశ్ కీలక పాత్రలో కనిపించబోతున్నాడు. ఈ చిత్రం సంక్రాంతి కానుకగా జనవరి 12, 2026న ప్రేక్షకుల ముందుకు రాబోతుంది.

ఆది సాయికుమార్ కు పెద్ద హిట్.. వారం రోజుల్లోనే..

హిట్లు కోసం ఏళ్లతరబడి ఎదురుచూస్తున్నాడు హీరో ఆది సాయికుమార్. తన కంటే ఎక్కువగా అతడి తండ్రి, నటుడు సాయికుమార్ నిరీక్షిస్తున్నాడు. వీరి ఎదురుచూపులకు తెరదించుతూ 2025 ముగింపులో భారీ విజయం సాంత్మంది. శంబాల సినిమాతో ఆది హిట్లు కొట్టాడు. తండ్రి సినీ జర్నీ మొదలై 50 ఏళ్లు పూర్తయిన సమయంలో ఈ సక్సెస్ రావడం మరింత విశేషం!

వారం రోజుల్లోనే అన్ని కోట్లా?

శంబాల విషయానికి వస్తే ఆది హీరోగా, అర్చన అయ్యర్ హీరోయిన్ గా నటించారు. యుగంధర్ ముని దర్శకత్వం వహించగా మహిధర్ రెడ్డి, రాజశేఖర్ అన్నభీమేశు నిర్మించారు. ఈ మైథలాజికల్ థ్రిల్లర్ మూవీకి శ్రీచరణ్ పాటల సంగీతం అందించాడు. ఈ మూవీ క్రిస్ మస్ కానుకగా డిసెంబర్ 25న ప్రేక్షకుల ముందుకు వచ్చింది. కేవలం వారం రోజుల్లోనే ప్రపంచవ్యాప్తంగా రూ.16.20 కోట్లు రాబట్టింది. ఇప్పటికీ థియేటర్లలో విజయవంతంగా ఆడుతోంది. శంబాల సక్సెస్ తో ఆదికి మంచి బూస్ట్ దొరికినట్లయింది!



గోదావరి బ్యాక్ డ్రాప్ లో

తీసిన ప్రేమకథ.. టీజర్ రిలీజ్

అల్పమే సాంగ్స్ గుర్తింపు తెచ్చుకున్న సుమంత్ ప్రభాస్.. 'మేమ్ ఫేమస్' సినిమాతో హీరో, దర్శకుడిగా హిట్ అందుకున్నాడు. దాదాపు రెండేళ్ల తర్వాత ఇప్పుడు 'గోదారి గట్టుపైన' అనే మూవీతో ప్రేక్షకుల ముందుకు రాబోతున్నాడు. రిలీజ్ ఎప్పుడనేది ఇప్పుడు వెల్లడించలేదు కానీ తాజాగా టీజర్ రిలీజ్ చేశారు. గోదావరి బ్యాక్ డ్రాప్ స్టోరీతో తీసిన ఓ క్యూట్ ప్రేమకథ ఇదని తెలుస్తోంది. దీనికి తోడు ఫ్రెండ్స్ గ్యాంగ్ తో చేసే కామెడీ ఉందని టీజర్ తో క్లారిటీ ఇచ్చారు. సుమంత్ ప్రభాస్, నిధి ప్రదీప్ హీరోహీరోయిన్లు కాగా సుదర్శన్, రాజ్ కసిరెడ్డి లాంటి కమెడియన్స్ ఉన్నారు. బహుశా వేసవిలో థియేటర్లలో రిలీజ్ చేస్తారేమో? అప్పట్లో పార్ట్ ఫిల్మ్స్ తీసి పేరు తెచ్చుకున్న సుభాష్ చంద్ర.. ఈ చిత్రంతో సినిమా దర్శకుడిగా టాలీవుడ్ లోకి ఎంట్రీ ఇస్తున్నారు.

టాలీవుడ్ సైకలాజికల్ థ్రిల్లర్.. రిలీజ్ ఎప్పుడంటే?

వెంకటేశ్ పట్టాలా స్వీయ దర్శకత్వంలో వస్తోన్న చిత్రం అల్పా రిడంప్షన్. తానే హీరోగా నటిస్తూ పట్టాలా ఫిల్మ్ బ్యానర్ లో ఈ మూవీని నిర్మించారు. విభిన్న కథా చిత్రంగా ప్రేక్షకుల ముందుకు తీసుకొస్తున్నారు. యాక్షన్ అండ్ ఎమోషనల్ డ్రామాగా వస్తోన్న ఈ సినిమా అన్ని కార్యక్రమాలను పూర్తి చేసుకుని జనవరి 3న థియేటర్లలో విడుదల కానుంది.

ఈ చిత్రాన్ని సైకలాజికల్ యాక్షన్ డ్రామాగా రూపొందించినట్లు తెలుస్తోంది. ఇప్పటికే విడుదలైన ట్రైలర్ మూవీ కథేంతో ఆర్థమవుతోంది. రెగ్యులర్ యాక్షన్ సినిమాలకు భిన్నంగా తెరకెక్కించారు. మనిషిలోని భావోద్వేగాలను, ప్రాయశ్చిత్తాన్ని చూపే సరికొత్త కథాంశంతో ప్రేక్షకుల ముందుకు తీసుకొస్తున్నారు. ఈ సినిమాకు భువన్, మార్కెస్ సంగీతమందించారు.

